



महाराष्ट्र शासन राजपत्र

असाधारण भाग चार

वर्ष २, अंक ३२]

मंगळवार, ऑगस्ट २३, २०१६/भाद्र १, शके १९३८

[पृष्ठे २, किंमत : रुपये २३.००

असाधारण क्रमांक ४६

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अधिनियम क्रमांक ३०.—महाराष्ट्र मोटार वाहन कर अधिनियम यात आणखी सुधारणा	पृष्ठे
करण्याकरिता अधिनियम	१-२

दिनांक २२ ऑगस्ट २०१६ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

प्रकाश हिं. माळी,
प्रधान सचिव,
महाराष्ट्र शासन,
विधि व न्याय विभाग.

सन २०१६ चा महाराष्ट्र अधिनियम क्रमांक ३०.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक २३ ऑगस्ट २०१६ रोजी प्रथम प्रसिद्ध केलेला अधिनियम.)

महाराष्ट्र मोटार वाहन कर अधिनियम यात आणखी सुधारणा करण्याकरिता अधिनियम.

१९५८ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र मोटार वाहन कर अधिनियम यात आणखी सुधारणा करणे
६५. इष्ट आहे ; **त्याअर्थी**, भारतीय गणराज्याच्या सदुपस्थाप्या वर्षी, याद्वारे, पुढील अधिनियम करण्यात येत आहे :—

- (१) या अधिनियमास, महाराष्ट्र मोटार वाहन कर (सुधारणा) अधिनियम, २०१६, असे म्हणावे. संक्षिप्त नाव व
- (२) तो, राज्य शासन, **राजपत्रातील** अधिसूचनेद्वारे, नियत करील अशा दिनांकास अंमलात येईल. प्रारंभ.

(१)

सन १९५८ चा
अधिनियम क्रमांक
६५ याच्या कलम
२ ची सुधारणा.

२. महाराष्ट्र मोटार वाहन कर अधिनियम (यात यापुढे ज्याचा निर्देश “मुख्य अधिनियम” असा करण्यात आला आहे), याच्या कलम २ मधील खंड (१) नंतर, पुढील खंड समाविष्ट करण्यात येईल :—
“(१अ-१) “उपकर” याचा अर्थ, कलम ३ब अन्वये बसविलेला उपकर, असा आहे;”.

१९५८ चा
६५.

सन १९५८ चा
अधिनियम क्रमांक
६५ यामध्ये कलम
३ब समाविष्ट
करणे.

३. मुख्य अधिनियमाच्या कलम ३अ नंतर, पुढील कलम समाविष्ट करण्यात येईल :—

रस्ता सुरक्षा
उपकर बसविणे.

“ ३ब. राज्य शासनाने वेळोवेळी अधिसूचित केल्याप्रमाणे, राज्यात नव्याने नोंदणी केलेल्या वाहनांच्या आणि राज्यामध्ये कायमस्वरूपी स्थलांतरित झालेल्या वाहनांच्या संबंधात, कलम ३ अन्वये बसविलेल्या कराच्या १० टक्क्यांहून अधिक नसेल इतक्या दराने अतिरिक्त कर म्हणून असा उपकर बसविण्यात येईल व तो वसूल करण्यात येईल.”.

सन १९५८ चा
अधिनियम क्रमांक
६५ याच्या कलम
११ ची सुधारणा.

४. मुख्य अधिनियमाच्या कलम ११ मध्ये, पोट-कलम (४) नंतर, पुढील पोट-कलम समाविष्ट करण्यात येईल :—

“(५) कलम ३ब अन्वये बसविलेल्या व वसूल केलेल्या उपकराचा विनियोग, मोटार वाहन अधिनियम, १९८८ याच्या कलम २१५ च्या पोट-कलम (४) मध्ये विनिर्दिष्ट केलेल्या रस्ता सुरक्षा कार्यक्रमांशी संबंधित प्रयोजनांसाठी, करण्यात येईल.”.

१९८८ चा
५९.